
પ્રવચન નં. ૧૧, શ્લોક-૧૪, ગાથા-૮ બુધવાર, ફાગણ સુદ ૧૪, તા. ૧૦-૦૩-૧૯૭૧

કળશ છે. સાતમી ગાથાનો કળશ. ‘શ્રીકુંદકુંદાચાર્યદેવ’ કહે છે. ‘પ્રવચનસાર’ની ગાથામાં. ‘જ્યસેનાચાર્ય’ની ટીકામાં છે.

તેજો દિદ્વી ણાણં ઇદ્વી સોકખં તહેવ ઈસરિયં ।
તિહુવણપહાણદઙ્યં માહ્યં જરસ સો અરિહો ॥

અરિહંત કેવા છે એની વ્યાખ્યા છે. પરમાત્માની વ્યાખ્યા ચાલે છે ને? પરમાત્મા કોને કહેવા? બધા દોષરહિત અને સકળ ગુણસહિત, એ બધા દોષોનું વર્ણન આવ્યું. ચાર ઘાતિકર્માનો નાશ અથવા અગ્રાર દોષથી રહિત (છે) એવાને પરમાત્મા કહીએ. સમજાણું? ‘તેજ (ભામંડળ),...’ અરિહંત ભગવાનને ભામંડળ છે. શરીરની આસપાસ પ્રકાશ હોય છે. પેલું હતું ને અહીંયા? અરિહંત પરમાત્મા તીર્થકરદેવ, એના શરીરમાં પ્રકાશ-ભા એટલે પ્રકાશ હોય છે. સાધારણ પ્રાણી અરિહંતને-ભગવાનને પરમાત્મા ઠરાવે છે, એમ નથી. જેના શરીરમાં પણ પ્રકાશ-આભા પડતી હોય છે. ભા.

વળી ‘દર્શન (કેવળદર્શન)...’ ‘દિલ્હી’ છે ને? ‘દિલ્હી’. એ ગુણ છે. જેને કેવળદર્શન છે. ભગવાનને કેવળદર્શન હોય છે. એક સમયમાં સામાન્ય ત્રણકાળ, ત્રણલોકને દેખે. જાણો નહિ, દેખે. એવી દસ્તિ ‘દિલ્હી’. કાલે આવ્યું હતું. દસ્તિના અર્થમાં કેવળદર્શન આવ્યું હતું ને? ભગવાનને કેવળજ્ઞાન હોય છે. એક સમયમાં ત્રણકાળ, ત્રણલોક પૂર્ણ જાણો એવું કેવળજ્ઞાન હોય. બે અને ‘(સમવસરણાદિ,...)’ની ઋષિ હોય છે. સમવસરણ બાર જાતની સભા આદિની ઋષિ ભગવાનને હોય છે. એને ભગવાનને વ્યવહારે એની ઋષિ છે, એને ભગવાન કહેવામાં આવે છે. ‘(અનંત અતીન્દ્રિય સુખ),..’ હોય છે. અરિહંત પરમાત્મા, તીર્થકરદેવ સશરીરી હોવા છતાં અનંતાનંદ હોય છે. ‘(ઇન્દ્રાદિક પણ દાસપણો વર્તે એવું) ઐશ્વર્ય,...’ છે. છે ને ‘ઈસરિયં’? ઈન્દ્રો પણ જેના દાસ વર્તે એવું તો ઈશ્વરપણું છે. એવા ભગવાનને રોગ, કૃધ્યા અને તૃષ્ણા હોય તો એનામાં ઈશ્વરપણું ન ગણાય. ઈશ્વર ઈન્દ્રો એના પણ ઈશ્વર છે એ. સમજાણું કાંઈ? ભગવાનના શરીરમાં રોગ આવે, એને કૃધ્યા લાગે, તૃષ્ણા લાગે એ હોઈ શકે નહિ. પરમાત્મા અરિહંતને અંતર અમૃતનો અનુભવ હોય છે. એ અનુભવ આગળ ઈન્દ્રો પણ જેની ઐશ્વર્યતા સ્વીકારે છે.

‘ત્રણ લોકના અધિપતિઓના વલ્લભ હોવારૂપ) ત્રિભુવનપ્રધાનવલ્લભપણું—’ ત્રણલોકના ઈન્દ્રો આદિથી પણ એ વલ્લભ છે. ‘ત્રિભુવનપ્રધાનવલ્લભપણું-’ છે. ત્રણલોકના અધિપતિઓના વલ્લભ છે. સમજાણું કાંઈ? જુઓ! આવા પરમાત્માની વ્યાખ્યા (કરે છે). જામો અરિહંતાણાં એમ કહે પણ એ અરિહંતનું સ્વરૂપ શું? અનંતજ્ઞાન, અનંતદર્શન, અનંત સુખ અને બહારમાં ભા મંડળ આદિ સમવસરણાની ઋષિ. તીર્થકરની વાત કરવી છે ને અહીંયાં! એ બધું હોય છે. પુષ્ય પણ અલૌકિક હોય છે અને ગુણ પણ અલૌકિક હોય છે. ‘આવું જેમનું માહાત્મ્ય છે, તે અહીંત છે.’ એને અરિહંત કહેવામાં આવે છે. લ્યો. અહીંત શાબ્દ છે આમાં. ‘અરિહો’ પૂજ્ય છે, ઈન્દ્રોને પણ આ પૂજ્ય છે.

‘વળી એ જ રીતે (આચાર્યદીવ) શ્રીમદ્ અમૃતચંદ્સૂરિએ (આત્મજ્યાતિના ૨૪મા શ્લોકમાં-કળજશમાં) કહ્યું છે...’ એ આપણે ‘સમયસાર’માં આવ્યું હતું.

‘કાન્ત્યૈવ સ્નપયન્તિ યે દશદિશો ધામના નિરુન્ધન્તિ યે
ધામોદામમહસ્વિનાં જનમનો મુણ્ણન્તિ રૂપેણ યે।
દિવ્યેન ધ્વનિના સુખં શ્રવણયો: સાક્ષાત્કરન્તોઽમૃતં
વન્દ્યાસ્તોઽષ્ટસહસ્ત્રલક્ષણધરાસ્તીર્થશ્રા: સૂરય: ॥૧॥

ભગવાન તીર્થકરદેવનું શરીરાદિ ‘કાન્તિથી દ્શો દિશાઓને ધુએ છે-નિર્મળ કરે છે...’ એવું તો શરીર હોય. એ ભગવાનને રોગ થાય અને દવા લાવે, અને ખાય (એ તો ક્યાંથી હોય?).

મુમુક્ષુ :— એ તો શરીર છે.

ઉત્તર :— શરીર છે તો શું છે? આ શરીર જુદી જાતનું છે. ભગવાનને પરમાયૌદારિક શરીર હોય છે. એને રોગ, ક્ષુધા અને તૃપ્તા હોય નહિ. અને ક્ષુધા-તૃપ્તા માને છે એ અરિહંતને ઓળખતા નથી. અરિહંતનું જ્ઞાન જ નથી. નથી ઓળખતા?

મુમુક્ષુ :— ના. ના. એમના જેવા કલ્પી લીધા. રોગ થાય એવા (કલ્પી લીધા).

‘કાન્તિથી દ્શો દિશાઓને ધુએ છે-નિર્મળ કરે છે, જેઓ તેજ વડે અત્યંત તેજસ્વી સૂર્યાદિકના તેજને ઢાંકી દે છે...’ ચંદ અને સૂર્યના તેજ પણ જેમાં ઢંકાઈ જાય છે. એવું ભગવાનના શરીરનું તેજ હોય છે. તીર્થકર એટલે પુણ્યના પુરા અને પત્રિતામાં પુરા. એને એવા રોગ, ક્ષુધા આદિ હોઈ શકે નહિ. વિરોધ કરે એના માટે આ સ્પષ્ટ થાય છે. સમજાણું કાંઈ? શેતાંબર સંપ્રદાયમાં તો એને રોગ ઠરાવે છે, ક્ષુધા ઠરાવે છે, તૃપ્તા ઠરાવે છે, એમ છે નહિ. તદ્દન વિરુદ્ધ છે.

‘જેઓ ઉપથી જનોનાં મન હરી લે છે...’ શરીરની સુંદરતાની તો એટલી નમણાઈ હોય છે કે જગતના પ્રાણીઓના મન અંદર ઠરી જાય છે. આહાહા...! અંતરના સ્વરૂપની તો શું વાત કરવી?! શરીરની સુંદરતાની પણ નમણાઈ. ઇન્દ્રો કરતા પણ અનંતગુણી જેની નમણાઈ હોય છે, એવા એના પુણ્ય હોય છે. ‘જેઓ દિવ્યધ્વનિ વડે (ભવ્યોના) કાનોમાં જાણે કે સાક્ષાત્ અમૃત વરસાવતા હોય...’ કોંસમાં ‘(ભવ્યો)’ નાખ્યું છે. ‘જેઓ દિવ્યધ્વનિ વડે (ભવ્યોના) કાનોમાં...’ આમાં ઉપરથી ભવ્યો શબ્દ નાખ્યો છે. પછી ભવિ શબ્દ આવશે એમાં ભવ્ય નહિ આવે. પછીના કળશમાં આવશે ને આગળ? ‘નિખિલભવિનામેતત્કર્ણામૃતં’ ૧૫ મા કળશમાં. ત્યાં ભવિ ન લેવા. ત્યાં ભવના ધરનારા એવા જીવો લેવા. અહીં ભવિ શબ્દ છે. ૧૫મો કળશ છે. ‘જે સર્વ ભવ્યોના કણ્ણોને અમૃત છે...’ એ આપણે સુધાર્યું છે. ‘સર્વ જીવોના કણ્ણોને અમૃત છે...’ પછીના કળશમાં. કારણ કે ત્યાં ભવિ શબ્દ છે ને? ભવ્ય નથી. ભવિ છે. ભવિ એટલે ભવના ધરનારા. એવા સર્વ જીવોને ભગવાનની વાળી અમૃત છે. અહીં તો સાધારણ હોય તો.... એ શબ્દમાં નથી પણ ભાઈએ ‘જ્યયચંદ પંડિતે’


નાખ્યો છે. આપણે તો કૌંસમાં નાખ્યો. એણે તો સીધો બહાર નાખ્યો. બહાર શબ્દ નાખ્યો છે. જે દિવ્યધ્વનિ વડે ભગવાન તીર્થકરદેવની દિવ્યધ્વનિ, તું એવો અવાજ ઉઠતા, સમવસરણમાં ‘(ભવ્યોના) કાનોમાં જાણો કે સાક્ષાત્ અમૃત વરત્તાવત્તા હોય એવું સુખ ઉત્પન્ન કરે..’ સુખ આ બહારનું હોં! અતીન્દ્રિય આનંદના સુખની વાત નથી.

મુમુક્ષુ :- મંદ કષાય.

ઉત્તર :- મંદ કષાય એને લાગે. આહાહા...! નહિતર ભગવાનની વાણી સાંભળીને અતીન્દ્રિય આનંદ પ્રગટે તો થઈ રહ્યું. ભગવાનની વાણી સાંભળનાર બધા મોક્ષે જ જાય. પણ અહીંયાં તો એને પુષ્યનું સુખ. એને એવું લાગે કે જાણો. આહાહા...! વાણી તો જાણો પીધા જ કરીએ, સાંભળ્યા જ કરીએ એમ લાગે. એવું કષાયની મંદતાનું સુખ ઉત્પન્ન કરે.

‘જેઓ એક હજાર ને આઈ લક્ષણોને ધારણ કરે છે,...’ ભગવાન તીર્થકરના શરીરમાં ધજા આદિ એક હજાર અને આઈ લક્ષણ હોય છે. ‘તે તીર્થકરસૂરિઓ વંદ્ય છે.’ લ્યો. તે તીર્થકરસૂરીઓ, આચાર્યો આદિ વંદ્ય છે.

‘સાતમી ગાથાની ટીકા પૂર્ણ કરતાં ટીકાકાર મુનિગાજ શ્રી પદ્મપ્રભમલધારિદેવ શ્લોક દ્વારા શ્રી નેમિનાથ તીર્થકરની સ્તુતિ કરે છે:-’ ‘પદ્મપ્રભમલધારિદેવ’ પોતે ‘નેમિનાથદેવ’ને યાદ કરીને સ્તુતિ કરે છે.



(માલિની)

જગદિદમજગચ્ચ જ્ઞાનનીરેરુહાન્ત-
ભ્રંમરવદવભાતિ પ્રસ્ફુટં યરય નિત્યમ्।
તમપિ કિલ યજેઽહં નેમિતીર્થકરેશં
જલનિધિમપિ દોભ્રામુત્તરામ્યુર્ધવીચિમ् ॥૧૪॥

[શ્લોકાર્થ :-] જેમ કમળની અંદર બમર સમાઈ જાય છે તેમ જેમના શાનકમળમાં આ જગત તેમ જ અજગત (-લોક તેમ જ અલોક) સદા સ્પષ્ટપણે સમાઈ જાય છે - જળાય છે, તે નેમિનાથ તીર્થકરભગવાનને હું ખરેખર પૂજું છું કે જેથી ઊંચા તરંગોવાળા સમુદ્રને પણ (-દુસ્તર સંસારસમુદ્રને પણ) બે ભુજાઓથી તરી જાઉં. ૧૪.

શ્લોક-૧૪ ઉપર પ્રવચન

૧૪મો કળશ છે.

જગદિદમજગચ્ચ જ્ઞાનનીરેરુહાન્ત-
 ભ્રમરવદવભાતિ પ્રસ્ફુટં યસ્ય નિત્યમ्।
 તમપિ કિલ યજેઽહં નેમિતીર્થકરેશં
 જલનિધિમપિ દોર્ભ્યામુત્તરામ્યૂર્ધવીચિમ् ॥૧૪॥

‘જેમ કમળની અંદર ભભર સમાઈ જાય છે...’ છે કે નહિ આપણો? ‘જેમ કમળની અંદર ભભર સમાઈ જાય...’ ભમરો. કેટલી જીવા બાકી રહે? કમળમાં ભમરો. એમ ‘જ્ઞાનકમળમાં આ જગત તેમ જ અજગત (-લોક તેમ જ અલોક) સદા સ્પષ્ટપણે સમાઈ જાય છે—’ આહાહા...! ભગવાન તીર્થકરના જ્ઞાનમાં એક સમયમાં લોકલોક સ્પષ્ટપણે, જેમ કમળમાં ભમરો સમાઈ જાય, એમ લોકલોક સમાઈ જાય. ત્યો. કમળ આવડું અને ભમરો નાનો. જ્ઞાન મોટું અને લોકલોક નાનો. જેનો સ્વભાવ છે એનો પ્રશ્ન શું? જેનો સ્વભાવ શક્તિરૂપ છે એની તો વાત શું કરવી? પણ એક સમયની દશા પ્રગટરૂપ છે એની શું વાત કરવી, કહે છે. કમળમાં જેમ ભમરો સમાઈ જાય, એમ ભગવાનાત્માની પૂર્ણ જ્ઞાનદશામાં લોકલોક સમાઈ જાય છે. તેથી અનંતગુણો હોય તો પણ જાણવાની તાકાત છે. આહાહા...! જુઓ! આ આત્માની ઋષિ!

‘સદા સ્પષ્ટપણે સમાઈ જાય છે—’ પ્રત્યક્ષ છે એમ કહેવું છે. ‘સ્ફુટં’ છે ને? ‘ભ્રમરવદવભાતિ પ્રસ્ફુટં’ પ્રત્યક્ષ છે. લોકલોક જેના જ્ઞાનમાં, જ્ઞાનની એક સમયની દશામાં, કમળમાં જેમ ભમરો વસે, એમ જ્ઞાનમાં લોકલોક વસી ગયા છે, કહે છે. આહાહા...! સમાઈ ગયા છે, જોયું! આ એવડી આત્માની પર્યાયની તાકાત છે. આવા પરમાત્મા છે અને આવા પરમાત્માને વાસ્તવિક આત્મા તરીકે જે જાણો, એને અંતરમાં અનુભવ અને સમ્યગ્દર્શન થયા વિના રહે નહિ. આત્મા તરીકે, બહારની ઋષિ (નહિ). સમજાણું કાંઈ? ઓહોહો...! આવી શક્તિ! જેની એક સમયની દશામાં લોકલોક તો જાણો કમળમાં ભમરો ગયો હોય. ઓહોહો...! એવી જેની જ્ઞાનની દશા, એવી અનંતી જ્ઞાનની દશાનો દરિયો જ્ઞાનગુણ છે. એ ગુણનો ધરનાર ભગવાનાત્મા છે. એ આત્માની આવી પ્રતીત થતાં, એને આત્મા તરફની દર્શિ થતાં અનુભવ અને સમ્યગ્દર્શન થાય. સમજાણું કાંઈ?

‘તે નેમિનાથ તીર્થકરભગવાનને હું ખરેખર પૂજું છું...’ તે ‘નેમિનાથ’ તીર્થકર ભગવાનને (હું પૂજું છું). બ્રહ્મચારી છે ને? પોતે બ્રહ્મચારી મુનિ છે એટલે બ્રહ્મચારી ભગવાનને યાદ કરીને નમન કરે છે. હું ખરેખર પૂજું છું એમ કહે છે. વાસ્તવિક વ્યવહારમાં પૂજ્યતા આવી

છે અને નિશ્ચયની પૂજ્યતા આત્માની આવી છે, એમ કહે છે. ‘પંડિતજી’! આહાહા..! એ વ્યવહાર છે પણ વ્યવહાર દેખાડે છે પેલા નિશ્ચયને, એમ કહ્યું ને? આ વ્યવહાર દેખાડે છે પેલા નિશ્ચયને કે જે અખંડ પરિપૂર્ણ ભગવાનઆત્મા, જેના જ્ઞાનના તેજના માપ શા? એવા અમાપ સ્વભાવનો અંતરમાં આશ્રય લઈને પ્રતીત થાય, એ પ્રતીતમાં એવા પરમાત્માની પ્રતીત વ્યવહારે આવ્યા વિના રહે નહિ, એમ કહે છે. સમજાણું કંઈ? આ તો બધી સમજાણી વાત છે, ભાઈ! સમજણ એ એની કિયા છે.

‘જેથી ઉંચા તરંગોવાળા સમુદ્રને પણ..’ ઓહોહો..! દરિયાના હોળ મારતાં ઉંચા તરંગો હોય એને પણ ‘(-દુસ્તર સંસાર સમુદ્રને પણ) બે ભુજાઓથી તરી જાઉં.’ આહાહા..! જ્ઞાન અને ચારિત્ર. સમ્યગ્દર્શન અને ચારિત્ર. જ્ઞાનમાં સમક્ષિત આવી ગયું. બે ભુજાઓ વડે સંસારનો પાર લઈ જવાનો. કહો, ‘જેઠાભાઈ! ’ ‘ઉંચા તરંગોવાળા સમુદ્ર..’ મહા દુસ્તર સંસાર-સમુદ્ર, આવા ભગવાનને અમે ઓળખ્યા છે અને એ ભગવાનની પ્રતીતિમાં મારા સ્વરૂપની પ્રતીતિ નિશ્ચયથી અંદર આવી ગઈ છે, એમ કહે છે. આ વ્યવહાર તો નિશ્ચયને બતાવનાર છે. ભેટ કથન નિશ્ચયને (બતાવનાર છે). આહાહા..! જેને આવા પરમાત્માની વાસ્તવિક વ્યવહાર શ્રદ્ધા હોય એને આત્માની નિશ્ચય શ્રદ્ધા હોય જ. સમજાણું કંઈ? અખંડ આત્મા પૂર્ણાનંદ સ્વરૂપ ભગવાન, એની અંતરમાં અનુભવમાં પ્રતીતિ (થવી) એનું નામ નિશ્ચય સમ્યગ્દર્શન છે. આહાહા..! સમજાણું કંઈ? ભાઈને હિન્દી આપ્યું છે? હિન્દી છે ને? હિન્દી આપ્યું છે ને? સારું. અહીંયા ગુજરાતી ચાલે છે, તેમાં હિન્દી છે.


જુઓ! ‘પદ્મપ્રભમલધારીદેવ’ ૮૦૦ વર્ષ પહેલા દિગંબર મુનિ હતા. ‘કુંદકુંદાચાર્યમહારાજ’ તો ૨૦૦૦ હજાર વર્ષ પહેલા (થયા). એમની ટીકા કરનાર પણ આટલા ઉછળી ગયા છે. ઓહો..! આવા ‘નેમિનાથ’ ભગવાન, જેને પૂર્ણ જ્ઞાન, એમાં લોકાલોક તો જાણે અંદર ભમરો પેસી ગયો હોય એટલું લાગે. ઓહોહો..! કેટલો વિકાસ બતાવે છે! કુમળ તો મોટું આવડું હોય, એમાં ભમરો તો એક ઠેકાણે બેઠો હોય. એમ ભગવાનઆત્મા, જેની વર્તમાન અવસ્થા, જ્ઞાનની શક્તિનો વિકાસ એટલો હોય છે. એવી જ શક્તિ જીવની હોય છે. જેમાં લોકાલોક તો ભમરાની જેમ હોય છે. આહાહા..! આવા જ્ઞાનની, આવા જ્ઞાનની એક સમયની સત્તા, એનો સ્વીકાર કરનાર, એવી અનંતી પર્યાયની સત્તા આત્મામાં છે, એનો સ્વીકાર કરે ત્યારે આ પર્યાયનો સ્વીકાર વ્યવહારે કર્યો એમ કહેવામાં આવે. સમજાણું કંઈ? આહાહા..! જે-તે ભગવાનનું નામ માને છે ને? અમે પરમેશ્વર છીએ, અમે ભગવાન છીએ. બાપા! પરમેશ્વરના પેટ મોટા છે. સમજાણું?

હું તો ‘બે ભુજાઓથી તરી જાઉં.’ એમ કહ્યું, જુઓ! સંસારસમુદ્રનો તાગ લઈ લેવાનો છું. આહાહા..! એમ કહે છે. કેમ? કે એવા પરમાત્માની આવી જ્ઞાનની એક સમયની દશા, એની મને વ્યવહારમાં પ્રતીતિ છે, નિશ્ચયમાં મારા આત્માના સ્વરૂપની મને પ્રતીતિ છે.

સમજાણું કાંઈ?

મુમુક્ષુ :— એક સમયની પર્યાય....

ઉત્તર :— એક સમયની પર્યાય છે. અને તેની પ્રતીતિ-પરની પ્રતીતિ તો વ્યવહાર છે. પણ વ્યવહાર બતાવે છે કોને? નિશ્ચયને. કે આવી અનંતી-અનંતી પર્યાયનો પિડ ભગવાનાત્મા, એક ગુણ એવા અનંતગુણ, એનું એકરૂપ ભગવાનાત્મા, એની અંદર અનુભવમાં પ્રતીતિ (થાય), અને સાચું સમકિત અને શ્રદ્ધા કહેવામાં આવે છે. આહાહા...! સમજાણું કાંઈ? આઠમી ગાથા.



તરસ્ મુહુગગદવયણં પુવ્વાવરદોસવિરહિયં સુદ્ધં ।
આગમમિદિ પરિકહિયં તેણ દુ કહિયા હવંતિ તચ્વત્થા ॥૮॥
તસ્ય મુખોદ્ભૂતવચનં પૂર્વાપરદોષવિરહિતં શુદ્ધમ् ।
આગમમિતિ પરિકથિતં તેન તુ કથિતા ભવન્તિ તત્ત્વાર્થઃ ॥૮॥

પરમાગમરવરૂપાખ્યાનમેતત् । તરય ખલુ પરમેશ્વરસ્ય વદનવનજવિનિર્ગતચતુરવચનરચનાપ્રપશ્ચ:
પૂર્વાપરદોષરહિતઃ, તસ્ય ભગવતો રાગાભાવાત् પાપસૂત્રવદ્ધિંસાદિપાપક્રિયાભાવાચ્છુદ્ધઃ પરમાગમ
ઇતિ પરિકથિતઃ । તેન પરમાગમામૃતેન ભવ્યૈ: શ્રવણાજ્જલિપુટપેયેન મુક્તિસુન્દરીમુખદર્પણેન
સંસરણવારિનિધિ મહાર્વત્તિનિમગ્નસમસ્તભવ્યજનતાદત્તહસ્તાવલઘ્નનેન સહજવૈરાગ્યપ્રાસાદ-
શિખરશિખામણિના અક્ષુણ્ણમોક્ષ-પ્રાસાદપ્રથમસોપાનેન સ્મરભોગસમુદ્ભૂતા પ્રશર્સ્તરાગાડગરૈ:
પચ્યમાનસમસ્તદીનજનતામહત્કલેશ-નિર્નાશનસમર્થસજલજલદેન કથિતા: ખલુ સપ્ત તત્ત્વાનિ
નવ પદાર્થશ્રેતિ ।

તથા ચોકતં શ્રી સમર્તભદ્રખામિભિ :-

(આર્યા)

‘અન્યૂનમનતિરિક્તં યાથાતથ્યં વિના ચ વિપરીતાત् ।
નિઃસન્દેહં વેદ યદાહુસ્તજ્ઞાનમાગિમનઃ ॥’

પરમાત્મવાણી શુદ્ધ ને પૂર્વિપરે નિર્દોષ જે,
તે વાણીને આગમ કહી; તેણે કહ્યા તત્ત્વાર્થને. ૮.

અન્વયાર્થ :- [તસ્ય મુખોદ્ગતવચનં] તેમના મુખમાંથી નીકળેલી વાણી કે જે [પૂર્વિપરદોષવિરહિતં શુદ્ધમ्] પૂર્વિપર દોષ રહિત (-આગળપાછળ વિરોધ રહિત) અને શુદ્ધ છે, તેને [આગમસ્ ઇતિ પરિકથિતં] આગમ કહેલ છે; [તેન તુ] અને તેણે [તત્ત્વાર્થાઃ] તત્ત્વાર્થો [કથિતાઃ ભવન્તિ] કહ્યા છે.

ટીકા :- આ, પરમાગમના સ્વરૂપનું કથન છે.

તે (પૂર્વોક્ત) પરમેશ્વરના મુખકમળમાંથી નીકળેલ ચતુર વચનરચનાનો વિસ્તાર-કે જે ‘પૂર્વિપર દોષ રહિત’ છે અને તે ભગવાનને રાગનો અભાવ હોવાથી પાપસૂત્રની માફક હિસાદિ પાપક્રિયાશૂન્ય હોવાથી ‘શુદ્ધ’ છે તે-પરમાગમ કહેવામાં આવેલ છે. તે પરમાગમ-કે જે (પરમાગમ) ભવ્યોએ કષ્ણરૂપી અંજલિથી (ખોખાથી) પીવાયોગ્ય અમૃત છે, તે મુક્તિસુંદરીના મુખનું દર્પણ છે (અર્થાત જે પરમાગમ મુક્તિનું સ્વરૂપ દર્શાવે છે), જે સંસારસમુદ્રના મહા વમળમાં નિમળન સમસ્ત ભવ્ય જનોને હસ્તાવલંબન (હાથનો ટેકો) આપે છે, જે સહજ વૈરાગ્યરૂપી મહેલના શિખરનો *શિખામણિ છે, જે કદ્દી નહિ જોયેલા (-અજાણ્યા, અનનુભૂત, જેના ઉપર પોતે પૂર્વ કદી ગયેલો નથી એવા) મોક્ષ-મહેલનું પ્રથમ પગથિયું છે અને જે ક્રમભોગથી ઉત્પન્ન થતા અપ્રશસ્ત રાગરૂપ અંગારઝો વડે શેકતા સમસ્ત દીન જનોના મહાકલેશનો નાશ કરવામાં સમર્થ સજજ મેઘ (-પાણી ભરેલું વાદળું) છે, તેણે-ખરેખર સાત તત્ત્વો તથા નવ પદ્ધાર્થો કહ્યાં છે.

એવી જ રીતે (આચાર્યદીવ) શ્રી સમંતભક્તસ્વામીએ (રત્નકર્દશ્રાવકાચારમાં ૪૨ મા શ્લોક દ્વારા) કહ્યું છે કે :-

*[શ્લોકાર્થ :-] જે ન્યૂનતા વિના, અધિકતા વિના, વિપરીતતા વિના યથાતથ વસ્તુસ્વરૂપને નિઃસંદેહપણે જાણે છે તેને ‘આગમીઓ શાન (સમ્યગ્શાન) કહે છે.’

* શિખામણિ = ટોચ ઉપરનું રત્ન; ચૂડામણિ; કલગીનું રત્ન. (પરમાગમ સહજ વૈરાગ્યરૂપી મહેલના શિખામણિ સમાન છે, કારણ કે પરમાગમનું તત્ત્વાર્થ સહજ વૈરાગ્યની ઉત્કૃષ્ટતા છે.)

૧. આગમીઓ = આગમવંતો; આગમના જાણનારાઓ

ગાથા-૮ ઉપર પ્રવચન

આવા જે ભગવાન પરમાત્મા. આવા કયા? ‘તર્સ્સ મુહુગગદવયણ’ ‘તેમના મુખમાંથી નીકળેલી વાણી...’ આહાહા...! તીર્થકરદેવ ત્રિલોકનાથ પરમાત્મા.

તર્સ્સ મુહુગગદવયણ પુષ્વાવરદોસવિરહિય શુદ્ધં ।

આગમમિદિ પરિકહિયં તેણ દુ કહિયા હવંતિ તચ્ચત્થા ॥૮॥

જુઓ! તત્ત્વાર્થ કહો, દ્રવ્ય કહો, બધું એકાર્થ છે અહીં.

પરમાત્મવાણી શુદ્ધ ને પૂર્વપિરે નિર્દોષ જે,
તે વાણીને આગમ કહી; તેણે કહ્યા તત્ત્વાર્થને. ૮.

‘અન્વયાર્થ :- તેમના મુખમાંથી નીકળેલી...’ આવા પરમાત્માની જે વ્યાખ્યા કરી, એના મુખથી નીકળેલી વાણી ‘કે જે પૂર્વપર દોષ રહિત (-આગળ પાછળ વિરોધ રહિત)...’ હોય. અજ્ઞાનીની વાણીમાં આગળપાછળ વિરોધ હોય. આહાહા...! કહો, સમજાણું કાંઈ? પહેલા અને પછી કચ્ચાય અંદર દુમેળ હોય નહિ. વિરોધરહિત વીતરાગ પરમાત્મા, એની વાણી, એને અહીંયાં આગમ કહેવામાં આવે છે. એ આગમે કહેલા દ્રવ્યો અથવા તત્ત્વાર્થો, એની શ્રદ્ધા એમ કહે છે. ભગવાને કહેલા આગમમાં તત્ત્વો. સમજાય છે કાંઈ? શેતાંબરમાં એ છે નહિ. ત્યાં તો વીતરાગની વાણી જ નથી. સર્વજ્ઞ પરમેશ્વરની પરંપરાની વાણી ત્યાં છે જ નહિ. એ તો નવા કલ્પિત શાસ્ત્રો બનાવ્યા. સમજાણું કાંઈ? શેતાંબર અને એમાંથી નીકળ્યા સ્થાનકવાસી, એમાંથી નીકળ્યા તેરાપંથી. તેણે કલ્પિત શાસ્ત્રોમાં માનનારા છે. એ... ‘પોપટભાઈ’! ભગવાનની વાણી એની પાસે છે નહિ. ભારે આકરું કામ! એ કહે છે માટે આ સ્થાપ્યું છે. ભગવાનની વાણી, ત્રિલોકનાથના મુખમાંથી (નીકળેલી; પૂર્વપરવિરોધ રહિત (વાણી તેને) ‘આગમ કહેલ છે;...’ એને આગમ કહે છે. વિરોધરહિત શુદ્ધ છે. પૂર્વપર વિરોધ હોય એ શુદ્ધ વાણી હોઈ શકે નહિ. સમજાણું કાંઈ? આ તો એવી વાત છે, ભાઈ! ‘તેણે તત્ત્વાર્થો કહ્યા છે.’ એ વાણીએ જે તત્ત્વાર્થો કહ્યા. તત્ત્વાર્થ કહો કે દ્રવ્યો કહો, બન્ને શરૂ અહીં એક જ છે. કોઈ એમ કહે છે ને કે, ભાઈ! દ્રવ્ય પણ જુદું અને તત્ત્વાર્થ જુદા. એમ નથી. અહીં તો તત્ત્વાર્થને દ્રવ્ય કહ્યા છે અને દ્રવ્યને તત્ત્વાર્થ કહ્યા છે.

થીકા :- ‘આ, પરમાગમના સ્વરૂપનું કથન છે.’ પરમ આગમ. ભગવાનના મુખથી નીકળેલી વાણી, એનું આ કથન છે. (પૂર્વોક્ત) પરમેશ્વરના મુખકમળમાંથી નીકળેલ...’ મુખકમળમાંથી નીકળેલ, એ તો લૌકિકની અપેક્ષાએ કથન કર્યું છે. વાણી મુખથી નીકળે ને, એમ. બાકી તો આખા દેહથી નીકળે. ભગવાનને આખા દેહથી ઊંઘનિ આવે. સમજાણું કાંઈ?

‘પરમેશ્વરના મુખકમળમાંથી નીકળેલ ચતુર વચનરચનાને...’ કેવી વચન રચના? ચતુર વચનરચના. ‘વિસ્તાર-’ ‘ચતુર વચનરચનાનો વિસ્તાર-કે જે ‘પૂર્વપર દોષ રહિત’ છે...’ પહેલા કંઈક કહ્યું અને બીજે કંઈક કહ્યું એવું એમાં હોય નહિ. ‘અને તે ભગવાનને રાગનો અભાવ હોવાથી...’ પરમાત્મા વીતરાગસ્વરૂપ, પૂર્ણ સર્વજ્ઞ પરમાત્મા હોવાથી રાગનો એને અભાવ છે. ‘પાપસૂત્રની માફક હિસાદિ પાપક્રિયાશૂન્ય હોવાથી...’ એમાં પાપથી અને પુણ્યથી ધર્મ થાય એ વાત એમાં હોય નહિ. ‘પાપસૂત્રની માફક હિસાદિ પાપક્રિયાશૂન્ય હોવાથી ‘શુદ્ધ’ છે...’ ભગવાનની વાણી શુદ્ધ છે. આહાહા...! એ વાણી પરંપરા દિગંબરમાં રહી છે. બીજે ક્યાંય છે નહિ. સમજાણું કંઈ? વાડાવાળાને આકરું ભારે લાગે કે અમારા વાડા ખોટા? લાખ વાર ખોટા. ખોટા શું? સમજાણું કંઈ? વીતરાગ પરમેશ્વરની વાણી પરંપરા હોય તો તે દિગંબર સંતોમાં છે, બીજે ક્યાંય છે નહિ. ‘મલૂપચંદભાઈ’! સમજાણું કે નહિ? એય...! ‘રાયચંદભાઈ’ના. જુઓ! આ એમ કહે છે. સવારે આવ્યા હતા. ‘રાયચંદભાઈ’ના દિકરા આવ્યા હતા. ત્યાં પણ રાજે ને અહીં પણ રાજે. દૂધ-દહીમાં રાજે. દૂધ-દહીં સમજ્યા?

અહીં તો ભગવાન એમ કહે છે કે, પરમાત્માના મુખથી જે વાણી નીકળી, એ દિગંબર સંતોએ જ રાખી છે. એ વાણી બીજે છે નહિ. ચેતાંબરમાં, મૂળ દેરાવાસી ચેતાંબરમાં પણ નથી, એમાંથી નીકળેલા સ્થાનકવાસી એમાં પણ નથી, એમાંથી નીકળ્યા તેરાપંથી તુલસી, એમાં પણ આ વાણી છે નહિ. સમજાણું કંઈ?

‘પૂર્વપર દોષ રહિત’ છે અને તે ભગવાનને રોગનો અભાવ હોવાથી પાપસૂત્રની માફક હિસાદિ પાપક્રિયાશૂન્ય હોવાથી ‘શુદ્ધ’ છે તે-પરમાગમ કહેવામાં આવેલ છે.:’ જુઓ! એને પરમાગમ કહીએ. આગળપાછળ એકકોર ભગવાનને રોગ ઠરાવે, એકકોર વળી એની શાતાની ઉગ્રતા ઠરાવે. એકકોર ઈન્દ્રોમાં રોગ ન હોય અને ઈન્દ્રોના પૂજય ગુરુને, તીર્થકરને રોગ હોય, તો પૂર્વપર વિરુદ્ધ છે એ તો. સમજાણું કંઈ? ‘પંડિતજી’! ભારે વાતું, ભાઈ!

મુમુક્ષુ :- મનઘડંત જોડી દીધું.

ઉત્તર :- પોતાનો સંપ્રદાય ચલાવવા જોડી દીધું. બધા શાસ્ત્રો કલ્યના છે. ઉર-૪૫ શાસ્ત્રો છે, એ બધા કલ્યનાના શાસ્ત્રો છે. ભગવાનની વાણી નથી અને ભગવાનની પરંપરા પણ એમાં નથી. સમજાણું કંઈ? આહાહા...!

મુમુક્ષુ :- એમાં આત્માની હિસા થાય.

ઉત્તર :- હિસા છે એ. રાગથી ધર્મ મનાવ્યો છે, દેવ-ગુરુ-શાસ્ત્રની ભક્તિથી ધર્મ મનાવ્યો છે, કેવળીનું રૂપ વિરુદ્ધ બતાવ્યું છે, સાધુનું સ્વરૂપ વિરુદ્ધ બતાવ્યું છે. વસ્ત્ર-પાત્ર રાજે એને સાધુ મનાવે છે. એ બધું તત્ત્વથી વિરુદ્ધ છે. સમજાય છે કંઈ? એય...! ‘ભીખાભાઈ’! આવું છે. વીતરાગની વાણી પૂર્વપર વિરુદ્ધ ન હોય એમ કહે છે. એક બાજુ કેવળી ઠરાવવા અને વળી કેવળી છદ્રસ્થનો વિનય કરે ઠરાવવું. એ પૂર્વપર વિરોધ છે. એ પરમાગમ નહિ

એમ કહે છે. સમજાણું કાંઈ? પરમાગમમાં તો પૂર્વાપર વિરોધરહિત હોય. વીતરાગના મુખથી નીકળેલો ધોધ-પ્રવાહ ચાલતો હોય, ગણધરોએ રચ્યા અને ‘કુંદકુંદાચાર્ય’, ‘અમૃતચંદ્રાચાર્ય’, જંગલવાસી દિગંબર સંતો, એમજો રચીને વીતરાગની વાણી ઊભી રાખી છે. કહો, ‘કાંતિભાઈ’! ભારે, ભાઈ!

‘તે-પરમાગમ કહેવામાં આવેલ છે.’ જુઓ! ‘તે પરમાગમે-કે જે (પરમાગમ) ભવ્યોએ કર્ષણુંથી અંજલિથી પીવાયોગ્ય અમૃત છે...’ આવી વીતરાગની વાણી તે શ્રોતાઓએ, આત્માર્થીએ સાંભળવા જેવી છે એમ કહે છે, ભાઈ! એણે આ વાણી સાંભળવા જેવી છે એમ કહે છે. સમજાણું કાંઈ? એય...! ‘ફૂલચંદભાઈ’!

મુમુક્ષુ :— આ જ વાણી સાચી છે.

ઉત્તર :— આ જ વાણી સાંભળવા જેવી છે. કરણ-અમૃત. બાકી બધા ઝેર છે એમ કહે છે. એય...! ‘પોપટભાઈ’! આકરી વાત છે, બાપા! વાડા બાંધીને બેઠા.. આહાહા...! પરમ પરમાત્મા ત્રિલોકનાથ, આરિહંતદેવની વાણીનો ધોધ. ગણધરથી માંડીને ‘કુંદકુંદાચાર્ય’ સુધી આવ્યો. ‘કુંદકુંદાચાર્ય’ રચના કરી. ‘સમયસાર’, ‘પ્રવચનસાર’. ‘નિયમસાર’, ‘પંચાસ્તિકાય’.

મુમુક્ષુ :— અષ્પાહુડ

ઉત્તર :— ‘અષ્પાહુડ’ આવી ત્યો. કહો, સમજાણું કાંઈ? એ પરમાગમમાં (-પરમાગમ મંદિરમાં) કોતરાશે. આહાહા...! ‘વજુભાઈ’ બધી મહેનત તો કરે છે પણ હવે બહારનું શું? શું કરે? ‘વજુભાઈ’ને આમાં ભીંસ પડી ગઈ છે. એક કોર અક્ષરનું ચાલતું નથી. ચાર લાખ અક્ષરો કરવા. એ વળી કાલે કાંઈક લાવ્યા હતા ઈ થોડું ઠીક લાગે છે કાંઈક. જો સરખું થઈ જાય તો.

મુમુક્ષ :— થઈ જાય તો ઘણું ઘણું ... થઈ જાય.

ઉત્તર :— લાવ્યા હતા કાલે મને બતાવવા. ૧૫ હજારનું હોઈ પણ એમાં કાંઈ નહિ. એનાથી જો સરખા અક્ષરો આવી જાય...

મુમુક્ષુ :— આપણે ડાઈ બનાવવી પડે. આપણે અક્ષરો અંગ્રેજીમાં ને આમાં ફેર હોય ને.

ઉત્તર :— ફેર હોય. પરમાગમ આ બને છે. મકાન-મકાન. આ પરમાગમ, આ વીતરાગની વાણી. જે કુંદકુંદાચાર્યદેવે પરંપરાથી કહી છે એ વાણી અને એની ટીકા. ‘અમૃતચંદ્રાચાર્ય’ની ટીકા. ‘પદ્મપ્રભમલધારીદેવ’ની આ ટીકા. આ બધી ટીકા ત્યાં કોતરાવાની છે. સમજાણું કાંઈ? ‘વજુભાઈ’ છે ને! વજના લેખ જેવું બધું ત્યાં કરશે. એને માથે છે ને. આપણે તો સાંભળીએ.

મુમુક્ષુ :— મને બહુ ગમે છે.

ઉત્તર :— ના, ના એવું કાંઈ નહિ. માથે એને છે ને. એની માથે બધું છે આ. બીજું કોણ કરે છે?

મુમુક્ષુ :— આટલું ધાર્યું નહોતું કાંઈ .. તો સાવ સહેલું થઈ જાય.

ઉત્તર :- આ તો વીતરાગની વાણી, પરંપરાની, પરમેશ્વરની. દિગંબર સંતોષે કહેલી એ તો કેવળજ્ઞાનીના ટંકોતીર્ણ શબ્દ છે. ક્યાંય એક અક્ષરમાં વિરોધ નહિ. એ વાણીને વાણી કહેવામાં આવે, બાપા! આહાહા...! જે વાણી શ્રોતાઓએ, જોયું!

‘ભવ્યોએ કર્ષણુપી અંજલિથી પીવાયોગ્ય અમૃત છે,...’ અહીં તો સમુચ્ચય શબ્દ છે ને? અહીં ભવ્ય નાખી શકાય. ઓલામાં ભવ્યનો અર્થ બીજો છે. ત્યાં ભવિ શબ્દ છે. ભવિ એટલે ભવને તરનારા. ભવને તરનારા જીવો. એમ. ‘ભવ્યોએ કર્ષણુપી અંજલિથી (ખોબાથી) પીવાયોગ્ય અમૃત છે.’ લ્યો. ‘ભવ્યૈ: શ્રવણાઽજલિપુટપેયેન’ છે ને? સંસ્કૃતમાં ભવ્યે શબ્દ પડ્યો છે. ભવ્યે. ભવ્યે શબ્દ છે. ‘ભવ્યૈ:’ એ જુદું અને ઓલું ભવિ જુદું. આ ‘ભવ્યૈ:’ છે. ‘પંડિતજી’! સંસ્કૃત ટીકામાં છે. ‘ભવ્યૈ:’ ચોથી લીટી. એ ભવિ ત્યાં લેવાય. ‘ભવ્યૈ:’ શબ્દ છે ને? ‘ભવ્યૈ: શ્રવણાઽજલિપુટપેયેન મુક્તિસુન્દરીમુખર્દર્પણેન’ અહીં તો આપણે ભવ્યરૂપી જીવોએ. ભવ્ય જીવ અહીં લેવાના છે, અહીં એ લેવું છે. ‘કર્ષણુપી અંજલિથી...’ કર્ષણુપી ખોબો. માણસ પીએ છે ને આમ? આ પાણી બીજા ઉપરથી નાખે, ઉપરથી પડતું હોય. ટાકું. એવું... આહાહા...!

જુઓ! ‘ભવ્યોએ કર્ષણુપી અંજલિથી પીવાયોગ્ય અમૃત છે,...’ એમ અહીંયાં ભાઈએ લખ્યું છે ને? ‘મોક્ષમાર્ગ પ્રકાશક’માં. કેવા સૂત્રો-શાસ્ત્રો વાંચવા? સાંભળવા, વાંચવા, લખવા, કહેવા, લખાવવા એ બધું એમાં આવી જાય. ‘મોક્ષમાર્ગ પ્રકાશક’માં ઘણા શબ્દો નાખ્યા છે. આવા શાસ્ત્રો વાંચવા. એવા અજ્ઞાનીના કહેલા શાસ્ત્રો એ વાંચવા નહિ, સાંભળવા નહિ, વિચારવા નહિ એમ કહે છે. સમજાણું? છેને. લ્યો. એ જ શબ્દ નીકળ્યો. કોઈવાર તો એવું આવે છે, ક્યાં હશે? ત્યાં સામું આવ્યું. કેવા શાસ્ત્રો વાંચવા, સાંભળવા યોગ્ય છે?

જે આગમ મોક્ષમાર્ગનો પ્રકાશ કરે, તે આગમ વાંચવા, સાંભળવા યોગ્ય છે. જુઓ, છે? એમ કરતાં અહીં વાંચવા, સાંભળવા પ્રમાણે, જોડવા, શીખવા, શીખવાડવા, વિચારવા, લખાવવા આદિ કાર્ય પણ ઉપલક્ષ્યથી જાણી લેવા. સમજાણું કંઈ? વીતરાગની વાણી, દિગંબર સંતોમાં કહેલી, એ વીતરાગની વાણી (છે), બાકી વાણી બીજે છે નહિ. સમજાણું કંઈ? એને સાંભળવી, એને વાંચવી વગેરે આવ્યું ને?

મુમુક્ષુ :- સાંભળવાનો, વાંચવાનો વિકલ્ય ન ઉઠે તો શું કરવું?

ઉત્તર :- તો તો અંદરમાં ઠરી જાય. આનંદમાં ઠરી જાય. આનંદના અનુભવમાં ઠરે તો એને કંઈ છે નહિ. આ તો જેને વાંચવું, સાંભળવાનું છે, એને ઓલું ન સાંભળવું તો આ સાંભળવું એમ કહેવું છે અહીં.

મુમુક્ષુ :- ..

ઉત્તર :- આ ... આનંદના અનુભવમાં રહી જાય તો થઈ રહ્યું. એને કંઈ એક નથી. એ તો છે ને? બાર અંગનું જ્ઞાન ભણવું એ એને કંઈ એક નથી. આત્માના અતીન્દ્રિય

આનંદનું જ્યાં ભાન થઈને અનુભવમાં આવી ગયો અને તે તો એમાં નિમિત્ત વાણી વીતરાગની જ હતી. સમજાય છે કંઈ? એ ન થઈ શકે ત્યારે વાંચવું અને વિચારવું હોય તો આ વાંચવું અને વિચારવું એમ કહે છે. વાંચવું, સાંભળવું, જોડવું, શીખવું અને શીખવાડવું.

મુમુક્ષુ :— આ વિચારવું?

ઉત્તર :— હા, આ વિચારવું જુઓ! વિચારવા, લખાવવા. આ લખાવવા. પરમાગમ આ લખાવવા.

મુમુક્ષુ :— આ કોતરાવવા.

ઉત્તર :— હા, એ કોતરાવવા. એ ‘વજુભાઈ’ને માટે વાત છે. જુઓ! આ કોતરાવવા. ઓલા શાસ્ત્રો કોતરાવવા નહિ.

મુમુક્ષુ :— કોતરાવશું એમાં આવી જાય છે.

ઉત્તર :— આવી જાય છે ને એમાં શું. અહીંયાં છે ને? ‘પાલીતાણા’ શેતાંબરના નીચે પરમ આગમ નીચે કોતરાયેલા છે. આપણો અહીં દિગાંબરના કોતરાવ્યા. બે સામે અહીં પડ્યા છે, ચૌદ માઈલ છેટે.

મુમુક્ષુ :— ચૌદ માઈલ છેટું હોય ને, ગુણસ્થાન પણ ચૌદ.

ઉત્તર :— જોયું? એ પ્રમાણે સાક્ષાત્ વા પરંપરા વડે એક વીતરાગભાવને પોષણ કરે એવા શાસ્ત્ર અભ્યાસ કરવા યોગ્ય છે. ‘મોક્ષમાર્ગ પ્રકાશક’માં કેટલી વાત લીધી છે, ઓહોહો...!

કહે છે, ‘ભવ્યોએ કણ્ઠરૂપી અંજલિથી (ખોબાથી) પીવાયોગ્ય અમૃત છે...’ ખોબો આપણી ગુજરાતી ભાષા (છે). તમારે છિન્ટીમાં શું કહે છે? અંજલિ કરકે પીના. ભગવાનની વાણી. ‘જે મુક્તિસુંદરીના મુખનું દર્પણ છે...’ આહાહા...! ‘અર્થાત્ જે પરમાગમ મુક્તિનું સ્વરૂપ દર્શાવે છે),...’ જુઓ! ભાષા તો જુઓ! પરમાગમ વીતરાગતાની પૂર્ણ દર્શા શું એને બતાવે છે. એનું કારણ પણ વીતરાગતા એ બતાવે છે. સમજાણું કંઈ? પરમાગમ એને કહીએ કે જે પૂર્ણ વીતરાગતાને—પૂર્ણ સર્વજ્ઞપદને બતાવે. એનું કારણ વીતરાગતા હોય એ પણ બતાવે. એને પરમાગમ કહીએ. બાકી વચ્ચે લાકડા નાખે કે આ ફ્લાણું, આ દ્યા, દાન, ક્રત, ભક્તિથી કલ્યાણ થાશો, મુક્તિ થાશો, એ બધા વચ્ચે વીતરાગના નહિ. એ અજ્ઞાનીના કહેલા વચ્ચે છે. એમાં પણ વાંધા ઉઠાડે. આમાં કહું છે ને? એ કહું છે એ તો નિમિત્તના કથન છે, સાંભળને. સમજાણું કંઈ?

‘મુક્તિસુંદરીના મુખનું દર્પણ છે...’ મોક્ષરૂપી સુંદરીને મુખમાં આમ દેખાય એતું પરમાગમ છે. આહાહા...! આ તો પર્યાયનું સિદ્ધપણું જે છે, પર્યાયનું સિદ્ધપણું પ્રગતાવવા માટે આગમ છે. અને સિદ્ધપણું કેમ પ્રગત થાય એ આગમમાં કહેલું છે. ચાર ગતિ મળે ને એ નહિ. એમ કહે છે. આહાહા...! ‘મુક્તિસુંદરીના મુખનું દર્પણ છે, જે સંસારસમુક્રના મહા વમળમાં નિમગ્ન સમસ્ત ભવ્ય જનોને હસ્તાવલંબન (હથનો ટેકો) આપે છે...’ નિમિત્ત. આહાહા...!

સંસારરૂપી ચોરાશીના દરિયામાં મહાવમળમાં, મહાવમળ ભમરી, ભમરમાં ‘નિમળ સમસ્ત ભવ્ય જનોને હસ્તાવલંબન (હાથનો ટેકો) આપે છે.’ ત્યો. હસ્તાવલંબ કહ્યું છે ને, નિમિત્ત. ૧૧મી ગાથામાં, વ્યવહાર એ હસ્તાવલંબ છે એ નિમિત્તથી (કલ્યાણ). પાછું ત્યાં એનું ફળ સંસાર કહ્યું છે. અહીં તો નિમિત્ત પણ બતાવવું છે ને? ‘હસ્તાવલંબન (હાથનો ટેકો) આપે છે...’ ઓહોહો...! વીતરાગપણું જેમાંથી ઊભું થાય અને પૂર્ણ વીતરાગતા જેમાં મળે એવી વાણીને અહીંયાં પરમાગમ કહેવામાં આવે છે. કહો, સમજાણું કાંઈ?

મુમુક્ષુ :— નિમિત્ત હોય તો આવું હોય.

ઉત્તર :— હો. હોય તો આવું જ હોય છે. બીજું નિમિત્ત હોતું નથી.

‘જે સહજ વૈરાગ્યરૂપી મહેલના શિખરનો શિખામણી છે...’ આહાહા...! ‘થોચ ઉપરનું રત્ન; ચૂડામણી; કલગીનું રત્ન. (પરમાગમ સહજ વૈરાગ્યરૂપી મહેલના શિખામણી સમાન છે, કારણ કે પરમાગમનું તત્પર્ય સહજ વૈરાગ્યની ઉત્કૃષ્ટતા છે.) ભાષા જુઓ! આગમમાં સ્વરૂપનું અસ્તિપણું બતાવીને પરની, બધાની ઉપેક્ષા કરાવે એનું નામ સહજ વૈરાગ્યનો શિખામણી કહેવાય છે. નિમિત્તની, રાગની, અલ્યુઝતાની બધાની ઉપેક્ષા કરી અને સ્વભાવની અપેક્ષા કરાવે એને પરમાગમ કહેવાય છે. આહાહા...! સમજાણું કાંઈ? ભાષા કેવી છે, જુઓને!

‘સહજ વૈરાગ્યરૂપી મહેલના શિખરનો શિખામણી છે...’ સ્વભાવિક પરથી ઉદાસ. આહાહા...! પરથી ઉદાસ કરાવીને સ્વ તરફના અસ્તિત્વમાં જોડી દે છે. એવી વાણીને અહીંયાં પરમાગમ કહેવામાં આવે છે. સમજાણું કાંઈ? ‘વૈરાગ્યરૂપી મહેલના શિખામણી સમાન છે...’ ‘સહજ વૈરાગ્યરૂપી મહેલના શિખામણી સમાન...’ પરમાગમ છે. ‘કારણ કે પરમાગમનું તત્પર્ય સહજ વૈરાગ્યની ઉત્કૃષ્ટતા છે.’ આમ નાસ્તિથી વાત લીધી છે અને અસ્તિ તો પૂર્ણ છે. પણ અહીંથી ખસેડ્યો છે અને આમાં જોડી દીધો છે. પરથી બિલકુલ ઉપેક્ષા કરાવી છે. નિમિત્તમાં નિમિત્તથી, રાગથી અને અલ્યુઝતાથી (ઉપેક્ષા કરાવી છે). આહાહા...! સમજાણું કાંઈ?

‘સહજ વૈરાગ્યરૂપી મહેલના શિખરનો શિખામણી છે...’ એ ‘ચૂડામણી; કલગીનું રત્ન.’ કલગીનું રતન. ‘જે કદી નહિ જોયેલા (—અજાહયા, અનનુભૂત, જેના ઉપર પોતે પૂર્વે કદી ગયેલો નથી એવા) મોક્ષ-મહેલનું પ્રથમ પગથિયું છે...’ મોક્ષના મહેલનું, મુક્તાવાનું મહેલનું.. આહાહા...! કહે છે, આગમ એને કહીએ કે જે અંદર સ્વભાવ સન્મુખમાં ઢળી અને પરથી પાછો વાળો, આ એનું પહેલું પગથિયું છે. સમજાણું કાંઈ? ઓલામાં તો કહે વ્યવહારી એ સમક્રિતી, ત્યો એમ કીદ્યું. વ્યવહાર તો રાગ છે. ‘મોક્ષ-મહેલનું પ્રથમ પગથિયું છે...’ આહાહા...! એ પરમાગમાં એ જ ધ્વનિ આખ્યો છે એમ કહે છે. સ્વભાવ તરફ ઢળતા-વાળતા અને પરથી ઉદાસીન કરીને, અંતરમાં ઠરવાની વાત કરી છે એ મોક્ષમહેલનું પહેલું પગથિયું છે. સમજાણું કાંઈ?

‘અને જે કામભોગથી ઉત્પન્ન થતા અપ્રશસ્ત રાગરૂપ અંગારાઓ વડે શેકાતા સમસ્ત

દીન જનોના મહાકલેશનો નાશ કરવામાં સમર્થ સજળ મેઘ છે...’ આહાહા...! ‘કામભોગથી ઉત્પન્ન થતાં અપ્રશસ્ત રાગ...’ મેલો, રાગ, અશુભરાગ, અંગારા. એ અભિનથી શેકાય છે. આવે છે ને કામભોગ. ‘સુદપરિવિદાણભૂદા સવસ્સ વિ કામભોગબંધકહા’ એ બધી શૈલી ટીકામાં લીધી છે. ‘કામભોગથી ઉત્પન્ન થતા અપ્રશસ્ત રાગ...’ ભૂંડો રાગ, પાપ રાગ એનાથી અંગારા વડે શેકાતા. આહાહા...! શીતળસ્વરૂપ ભગવાનાત્મા એમાં કામભોગનો રાગ તો અંગારા જેવો શેકાય છે, કહે છે. એવા ‘સમસ્ત દીન જનોના...’ દીન પ્રાણી, જેની વાસના વિષયમાં જઈને સુખ માને છે. સળગતા અંગારાથી એ સળગી ગયેલા છે. આહાહા...! ભહો-ભહો મોટો છે. એવા દીન જનો, જેને રાગમાં, અપ્રશસ્ત રાગમાં જેને પ્રેમ અને સુખ મનાણું છે એ દીન પ્રાણી છે. આત્મામાં આનંદ છે એની એને બબર નથી. દીન-બિખારી છે. આહાહા...!

મુમુક્ષુ :- અપ્રશસ્તને ભહી કીધી.

ઉત્તર :- ભહી છે ને, ભહી છે ને. એ તો અહીંયાં અપ્રશસ્તની વાત છે ને એટલે. અહીં તો જે વાત ચાલે છે એને લેવી છે ને. ખરેખર તો કામ એટલે પર તરફની ઠચ્છા. અને એનું ભોગવવું. એ બન્ને કામભોગ કહેવાય છે. લો. ખરેખર તો કર્તા અને ભોક્તા. કોઈપણ વિકલ્યાનો કર્તા અને ભોક્તા (થવું) એનું નામ કામભોગ છે. ચોથી ગાથામાં એ અર્થ છે. સમજાણું કાંઈ? ભગવાનાત્મા આનંદની મૂર્તિ શાયકસ્વભાવ, એમાંથી નીકળીને જેને રાગ થાય અને એ રાગને અનુભવે એ બધી કામભોગની વાર્તા અને કથા છે. સમજાણું કાંઈ?

‘મહાકલેશનો નાશ કરવામાં...’ અભિનનો છે ને? જુઓને! ‘નાશ કરવામાં સમર્થ સજળ મેઘ છે...’ એકલા વાદળા નહિ. વરસતો મેઘ છે. ‘સજળ મેઘ...’ કીધો ને? ધોધ પડે એવા વાદળા છે. આહાહા...! જ્યારે જે વાત હોય એને રૂપ તો એનું દેવું પડે કે નહિ. પાણી ભરેલું વાદળું છે. અજ્ઞાનીઓના કલેશને, મહાકલેશને નાશ કરવા માટે ભગવાનની વાણી, દિવ્યધ્વનિ અને પરમાગમ સજળ વાદળ છે. જણથી ભરેલું વાદળું. એકલું વાદળું હોય અને (વર્ષા) કરે નહિ, એ નહિ. આ તો જણથી ભરેલું વાદળું વરસે જ. આહાહા...! જુઓને! કેવી ટીકા કરી છે! એને માન્ય નથી. આવા ભગવાનની વાણી પરમાગમ ‘તેણો-ખરેખર સાત તત્ત્વો અને નવ પદાર્થો કહ્યા છે.’ જુઓ! તત્ત્વાર્થ કહ્યા એમ કહ્યું હતું ને? સાત તત્ત્વો કહો, નવ પદાર્થ કહો, દ્રવ્યો કહો. પણી દ્રવ્ય આવશે. નવમી ગાથામાં છ દ્રવ્ય આવશે. ‘તચ્ચત્થા ઇદિ ભળિદા’ બધા પુદ્ગલકાય ધર્મ બધાને તત્ત્વાર્થ કહ્યા છે. આહાહા...! એવા ભગવાનના પરમાગમ, એણે સાત તત્ત્વો અને નવ પદાર્થો કહ્યા છે.

‘એવી જ રીતે (આચાયદિવ) શ્રી સમંતબદ્રસ્વામીએ (રત્નકરંડશ્રાવકાચારમાં ૪૨ શ્લોક દ્વારા) કહ્યું છે...’

अन्यूनमनतिरिक्तं यथातथ्यं विना च विपरीतात्।
निःसन्देहं वेद -यदाहुस्तज्ज्ञानमागिमनः ॥

વेदाय એ શબ્દ જરીક એમ કર્યો છે. વેદ અને ય વચ્ચે લીટી કરી છે. જુદું પાડચું છે. ‘જે ન્યૂનતા વિના...’ આગમના શાનમાં ન્યૂનતા ન હોય, ઓછું હોય એ આગમજ્ઞાન નહિ, આગમ નહિ. ‘ન્યૂનતા વિના, અધિકતા વિના...’ અતિરેક ન હોય. જેમ હોય તેમ ભગવાને કહ્યું હોય, એને આગમ કહીએ. એનું નામ આગમનું શાન. અમસ્તું નથી આવતું આપણે દસ બોલમાં? ઓછું માને તો મિથ્યાત્વ, અધિક માને તો મિથ્યાત્વ, વિપરીત માને તો મિથ્યાત્વ, ઓછું-અધિક અને વિપરીત મિથ્યાત્વ આવે છે ને? દસ પ્રકારના મિથ્યાત્વ. આમ ન્યૂનતા નહિ. જેવું સ્વરૂપ છે તે જ રીતે વીતરાગવાણી કહે છે. એનાથી અધિકતા નહિ, વિશેષપણું બતાવે એ પણ વાળી નહિ.

‘વિપરીતતા વિના...’ વિપરીતતા નહિ. ‘યથાતથ વસ્તુસ્વરૂપને નિઃસંદેહપણે જાણો છે...’ જેમ છે તેમ ‘વસ્તુસ્વરૂપને નિઃસંદેહપણે જાણો તેને...’ તેને એમ લેવું ત્યાં. ઓલું કાઢી નાખવું. ‘આગમીઓ શાન (સમ્યગ્જ્ઞાન) કહે છે.’ તેને આગમીઓ, આગમીઓ. ‘તેને આગમીઓ શાન કહે છે.’ જે શાનમાં ઓછાપણું નહિ, અધિકપણું નહિ, વિપરીતપણું નહિ. વીતરાગની વાળીમાં એ (ઓછું, અધિક કે વિપરીત) હોતું નથી. એવું જેને શાન, તે શાનને આગમીઓ, શાસ્ત્રના જાણનારાઓ, તેને શાન કહે છે. બીજાને શાન કહેતા નથી. કહો, સમજાણું કાંઈ? સમંતભદ્રાચાર્ય (રત્નકરંડશ્રાવકાચાર) એમાં એમણે કહ્યું કે ઓછું, અધિક અને વિપરીત રહિત જે યથાર્થજ્ઞાન તેને આગમીઓ શાન કહે છે. કંઈ પણ ઓછું-વત્તુ-ફેરફાર એને આગમીઓ શાન કહેતા નથી. એ આગમનું શાન બતાવ્યું, ત્યો. (શ્રોતા :— પ્રમાણ વચન ગુરુદેવ!)